



تحریک لبیک پاکستان



تاریخ: 24 فروری 2022

حوالہ نمبر: TLP-Markaz-24022022

بِسْمِ اللّٰهِ الرَّحْمٰنِ الرَّحِیْمِ

اعلامیہ تحریک لبیک پاکستان

تحریک لبیک یار رسول اللہ پاکستان کی مرکزی مجلس شوریٰ کا اجلاس بروز منگل، مورخہ 20 رجب المرجب 1443ھ، 22 فروری 2022ء، دن دس بجے، گجرات، تحریک لبیک پاکستان کے مرکزی امیر علامہ سعد حسین رضوی صاحب کی زیر صدارت منعقد ہوا، جس کی میزبانی پیر قاضی محمود اعوانی صاحب، سرپرست اعلیٰ تحریک لبیک پاکستان نے فرمائی۔ اجلاس میں فرانسیسی سفیر ملک بدری سے متعلق قانون سازی کو نتیجہ خیز بنانے کے لئے اپوزیشن لیڈرز کے نام امیر محترم حفظہ اللہ کے لکھے گئے خطوط کا جائزہ لیا گیا، جن میں سے چند خطوط اپوزیشن لیڈرز تک پہنچا دیئے گئے جبکہ بعض اپوزیشن لیڈرز کی جانب سے ملاقات کے لئے وقت نہ دینے کے سبب خطوط تاحال نہ پہنچ سکے، طے پایا کہ کھلا خط اپوزیشن لیڈرز کے نام عام کر دیا جائے۔ نیز طے پایا کہ اس سلسلہ میں ایک وفد ڈاکٹر شفیق امینی صاحب کی زیر قیادت، اسپیکر قومی اسمبلی، جناب اسد قیصر سے جلد ملاقات کر کہ معاملہ کو منطقی انجام تک پہنچانے میں کردار ادا کرے۔ طے پایا کہ آمدہ بلدیاتی انتخابات صوبہ پنجاب، صوبہ سندھ اور صوبہ بلوچستان سے بھرپور تیاری کیساتھ لڑیں جائیں گے، جنگی تیاریوں کو حتمی شکل دے کر عملی سرگرمیاں فوری شروع کی جائیں گی، کارکنان و ذمہ داران گھر گھر رسول اللہ صلی اللہ علیہ وسلم کے دین کو تخت پر لانے کا پیغام پہنچا کر ٹی ایل پی ووٹ کی تصدیق کریں گے۔ طے پایا کہ زوئل امراء اپنے ماتحت ڈویژن، اضلاع اور صوبائی حلقہ جات میں تربیتی ورکرز کنونشن بسلسلہ الیکشن آگاہی مہم منعقد کروائیں گے۔

پاکستان میں حالیہ کمر توڑ مہنگائی نے شہریوں کا جینا ناممکن بنا دیا، چوری ڈکیتی اور خودکشی جیسے شنیع جرائم معاشرے میں انار کی و تشدد کا باعث بن رہے ہیں، طے پایا کہ ملک کے بڑے شہروں میں مہنگائی کے خلاف احتجاج کیا جائے گا نیز 23 مارچ 2022ء بروز بدھ دن، کراچی شہر سے مہنگائی کے خلاف پہلے احتجاجی مارچ کا آغاز کیا جائے گا۔ طے پایا کہ خواتین ونگ کا قیام وقت کی اہم ضرورت ہے، جس کو عملی جامہ پہنانے کا ہدف پیر قاضی محمود اعوانی صاحب کو دے دیا گیا۔

جاری کردہ

مفتی محمد عمیر الازہری

مرکزی نائب ناظم اعلیٰ

تحریک لبیک یار رسول اللہ پاکستان

